

Brussell, 16 ta' Lulju 2018
(OR. en)

11174/18

Fajl Interistituzzjonali:
2018/0017(NLE)

SCH-EVAL 150
COMIX 405

EŻITU TAL-PROĊEDIMENTI

minn:	Segretarjat Ġenerali tal-Kunsill
fi:	16 ta' Lulju 2018
lil:	Delegazzjonijiet
Nru. dok. preċ.: 10570/18	
Suġġett:	Deċiżjoni ta' Implimentazzjoni tal-Kunsill li tagħti Rakkomandazzjoni biex jiġu indirizzati n-nuqqasijiet identifikati fl-evalwazzjoni tal-2017 tal- l-żvezja dwar l-applikazzjoni tal-acquis ta' Schengen fil-qasam tal- protezzjoni tad-data

Id-delegazzjonijiet isibu fl-anness id-Deċiżjoni ta' Implimentazzjoni tal-Kunsill li tagħti Rakkomandazzjoni biex jiġu indirizzati n-nuqqasijiet identifikati fl-evalwazzjoni tal-2017 tal-Portugall dwar l-applikazzjoni tal-acquis ta' Schengen fil-qasam tal-protezzjoni tad-data, adottata mill-Kunsill fil-laqgħa tiegħu li saret fil-16 ta' Lulju 2018.

tF'konformità mal-Artikolu 15(3) tar-Regolament tal-Kunsill (UE) Nru 1053/2013 tas-7 ta' Ottubru 2013, din ir-Rakkomandazzjoni ser tintbagħat lill-Parlament Ewropew u lill-Parlamenti nazzjonali.

Deċiżjoni ta' Implimentazzjoni tal-Kunsill li tagħti

RAKKOMANDAZZJONI

dwar l-indirizzar tanonuwqasijiet identifikati fl-evalwazzjoni tal-2017 tal-Iżvezja dwar l-applikazzjoni tal-acquis ta' Schengen fil-qasam tal-protezzjoni tad-data

IL-KUNSILL TAL-UNJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkaniżmu ta' evalwazzjoni u monitoraġġ biex jivverifika l-applikazzjoni tal-acquis ta' Schengen u li jhassar id-Deċiżjoni tal-Kumitat Eżekuttiv tas-16 ta' Settembru 1998 li stabbilixxiet Kumitat Permanenti għall-evalwazzjoni u l-implimentazzjoni ta' Schengen¹, u b'mod partikolari l-Artikolu 15 tiegħu,

Wara li kkunsidra l-proposta tal-Kummissjoni Ewropea,

Billi:

- (1) L-għan ta' din id-deċiżjoni li tagħti rakkomandazzjoni huwa li tirrakkomanda azzjonijiet korrettivi lill-Iżvezja biex tindirizza n-nuqqasijiet identifikati fl-evalwazzjoni ta' Schengen fil-qasam tal-protezzjoni tad-data li saret fl-2017. Wara l-evalwazzjoni, permezz tad-Deċiżjoni ta' Implimentazzjoni tal-Kummissjoni [C(2018)90], ġie adottat rapport li jkopri s-sejbiet u l-valutazzjonijiet u jelenka l-aħjar prattiki u n-nuqqasijiet identifikati waqt l-evalwazzjoni.

¹ ĠU L 295, 6.11.2013, p. 27.

- (2) Il-prattiki tajbin identifikati jinkludu, fost oħrajn, li l-Awtorità tal-Protezzjoni tad-Data Żvediża (minn hawn 'il quddiem id-DPA) wettqet għadd konsiderevoli ta' attivitajiet supervizzorji tas-Sistema ta' Informazzjoni dwar il-Viża (minn hawn 'il quddiem VIS) minbarra l-ewwel awditjar tas-sistema VIS il-ġdida, li l-Uffiċjal tal-Protezzjoni tad-Data tal-Aġenzija Żvediża għall-Migrazzjoni huwa involut b'mod attiv f'diversi attivitajiet tal-Aġenzija Żvediża għall-Migrazzjoni u l-aspetti trasversali ta' protezzjoni ta' data personali tagħhom, il-kooperazzjoni regolari tal-Uffiċjal tal-Protezzjoni tad-Data tal-SMA mad-DPA Żvediża, u li l-informazzjoni pprovduta mid-DPA fir-rigward tas-Sistema ta' Informazzjoni ta' Schengen (minn hawn 'il quddiem SIS II) hija dettaljata hafna u faċilment aċċessibbli.
- (3) Fid-dawl tal-importanza tal-konformità mal-acquis ta' Schengen, b'mod partikolari sabiex tkun żgurata l-indipendenza shiha tad-DPA u sabiex jiġu kkjarifikati r-responsabbiltajiet tal-kontrolluri kongunti tal-VIS nazzjonali, jenħtieġ li tinghata prijorità lill-implimentazzjoni tar-rakkomandazzjonijiet 1 u 8.
- (4) Jenħtieġ li din id-Deciżjoni li tagħti rakkomandazzjoni tintbagħat lill-Parlament Ewropew u lill-parlamenti tal-Istati Membri. Fi żmien sitt xhur mill-adozzjoni tagħha, l-Istat Membru evalwat għandu, skont il-paragrafu 8 tal-Artikolu 16 tar-Regolament (UE) Nru 1053/2013, jipprovi lill-Kummissjoni valutazzjoni tat-titjib (possibbli) u deskrizzjoni tal-azzjonijiet meħtieġa,

B'DAN JIRRAKKOMANDA:

li jenħtieġ li l-Iżvezja

L-Awtorità Supervizzorja għall-Protezzjoni tad-Data

1. sabiex tkun żgurata l-indipendenza shiha tad-DPA, telimina l-possibbiltà li l-Gvern iqiegħed lid-Direttur Ġenerali tad-DPA f'kariga oħra fl-amministrazzjoni pubblika jekk dan ikun motivat minn raġunijiet organizzattivi jew inkella meħtieġ fir-rigward tal-aħjar interess tal-awtorità;

2. sabiex tkun żgurata l-indipendenza shiha tad-DPA, tirrivaluta d-dritt tal-Parlament u tal-Gvern li jagħtu lid-DPA direzzjonijiet u istruzzjonijiet annwali u b'mod partikolari l-possibbiltà li l-gvern jassenja kompiti addizzjonali u speċjali obbligatorji lid-DPA;
3. tirrivaluta l-pożizzjoni subordinata tad-DPA lejn il-Gvern u tabolixxi kwalunkwe element ta' din il-pożizzjoni subordinata li jista' jirriżulta f'riskju ta' influwenza diretta jew indiretta min-naħa tal-Gvern fuq id-DPA u b'hekk tiġi pperikolata l-indipendenza tad-DPA;
4. tiżgura li l-attivitajiet superviżorji tad-DPA fir-rigward tas-Sistema ta' Informazzjoni ta' Schengen II (minn hawn 'il quddiem SIS II) jinkludu kontrolli regolari abbażi ta' logs;
5. tiżgura li l-attivitajiet superviżorji tad-DPA fir-rigward tas-Sistema ta' Informazzjoni dwar il-Viża (minn hawn 'il quddiem VIS) jinkludu kontrolli regolari abbażi ta' logs;

Drittijiet tas-Suġġetti tad-Data

6. tipprovdi mudelli ta' ittri għall-eżerċizzju tad-drittijiet tas-suġġetti tad-data tas-SIS II fis-siti web tad-DPA u tal-Awtorità tal-Pulizija Nazzjonali;
7. tipprovdi mudell ta' ittri għall-eżerċizzju tad-drittijiet tas-suġġetti tad-data tal-VIS fis-siti web tad-DPA, l-Aġenzija Żvediża għall-Migrazzjoni, l-uffiċċji konsulari u l-Fornituri ta' Servizi Esterni;

Sistema ta' Informazzjoni dwar il-Viża

8. tiċċara r-relazzjoni u d-determinazzjoni tar-responsabbiltajiet rispettivi tal-kontrolluri kongunti tal-VIS (il-Ministeru għall-Affarijiet Barranin u l-Aġenzija Żvediża għall-Migrazzjoni);
9. twaqqaf sit ta' rkupru ta' N-VIS f'post imbiegħed, flimkien ma' infrastruttura ta' komunikazzjoni għall-konnessjoni ma' centru ta' data N-VIS fl-Aġenzija Żvediża għall-Migrazzjoni u tinstalla kamra ta' kontroll għall-kamra tas-server u CCTV fid-dahla tal-kamra tas-server; il-ħażna ta' riserva jenħtieġ li titqiegħed f'post imbiegħed;

10. tikkunsidra li tistabbilixxi politika ta' passwords li tirrikjedi l-użu ta' tipi differenti ta' karattri (numru, ittri, sinjali) fil-formulazzjoni ta' password u li tirrikjedi t-tigdid ta' password wara ċertu perjodu ta' żmien;
11. tiżgura li l-Aġenzija Żvediża għall-Migrazzjoni tikkontrolla l-logs tal-VIS b'mod proattiv u li l-Aġenzija Żvediża għall-Migrazzjoni tuża soluzzjoni ta' softwer għall-iċċekkjar tal-logs abbażi ta' twissijiet;
12. tiżgura li l-Aġenzija Żvediża għall-Migrazzjoni tiżviluppa aktar taħriġ u materjal ta' taħriġ għall-impjegati tal-Aġenzija Żvediża għall-Migrazzjoni u l-persunal ta' kariga konsulari li jkun iddedikat speċifikament għal kwistjonijiet tal-protezzjoni tad-data personali;

Sistema ta' Informazzjoni ta' Schengen II

13. tiżgura li l-Uffiċjal tal-Protezzjoni tad-Data mahtur fl-Awtorità tal-Pulizija Nazzjonali huwa dejjem aktar involut fi kwistjonijiet relatati mal-protezzjoni tad-data tas-SIS fid-Divizjoni tal-Affarijiet Internazzjonali;
14. filwaqt li tqis id-dispożizzjonijiet tal-Artikolu 7(2) tad-Deċiżjoni SIS II u l-Artikolu 7(2) tar-Regolament SIS II, tistabbilixxi sistema ta' monitoraġġ tal-kwalità tad-data reali għad-data mdahhla fis-SIS II;
15. tiżgura li l-Awtorità tal-Pulizija Nazzjonali twaqqaf ċentru ta' rkupru tad-data għall-N-SIS II;
16. sabiex ikun hemm kontroll aktar effiċjenti tal-legalità tal-attivitajiet tal-ipproċessar tad-data fl-N.SIS, jenhtieg li l-logs tas-SIS II jirrikjedu li l-utent jipprovdi wkoll raġuni jew għan għall-konsultazzjoni individwali tal-N-VIS;
17. tiżgura li l-Awtorità tal-Pulizija Nazzjonali fl-ghodod awtomatiċi tagħha għall-kontrolli tal-logs tistabbilixxi kriterji oħra fil-proċess ta' monitoraġġ awtomatiku tal-logs tas-SIS II, minbarra l-konsultazzjoni tad-data tal-persuna stess;
18. tikkunsidra li tistabbilixxi politika ta' passwords li tirrikjedi l-użu ta' tipi differenti ta' karattri (numru, ittri, sinjali) fil-formulazzjoni ta' password u li tirrikjedi t-tigdid ta' password wara ċertu perijodu ta' żmien;

19. tipprovdi taħriġ regolari u kontinwu għall-persunal operazzjonali kollu (uffiċjali tal-pulizija u impjegati ċivili) speċifikament dwar il-protezzjoni tad-data u s-sigurtà tad-data sabiex tikkontribwixxi għall-ipproċessar legittimu tad-data tas-SIS II;

Sensibilizzazzjoni tal-Pubbliku

20. toħloq links fuq is-siti web tal-Awtorità tal-Pulizija Nazzjonali u l-Aġenzija Żvediża għall-Migrazzjoni għas-siti web tad-DPA (li jipprovdu informazzjoni dwar il-VIS u s-SIS II);
21. tiżgura li s-sit web tal-Awtorità tal-Pulizija Nazzjonali ser jipprovdi informazzjoni aktar speċifika u li tkun faċilment aċċessibbli dwar is-SIS II;
22. tiżgura li s-sit web tal-Aġenzija Żvediża għall-Migrazzjoni, fir-rigward tal-ipproċessar tad-data personali fil-VIS, ikun iktar faċli biex jinstab u jipprovdi informazzjoni b'mod ċar u sempliċi;
23. tikkunsidra li tagħmel disponibbli l-materjal ta' informazzjoni stampat dwar is-SIS II u l-VIS u dwar id-drittijiet tas-suġġetti tad-data indirizzati lill-pubbliku fl-uffiċċji tad-DPA, l-Awtorità tal-Pulizija Nazzjonali u l-Aġenzija Żvediża għall-Migrazzjoni.

Magħmul fi Brussell,

Għall-Kunsill
Il-President
